



**РЕПУБЛИКА СЕВЕРНА МАКЕДОНИЈА**

**АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ**

Уп1 Бр. 03-368  
21.08. 2019 година

**Скопје**

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а во врска со член 50 став 3 од Законот за аудио и аудиовизуелни медиумски услуги, член 17 и 19 од Правилникот за заштита на малолетните лица („Службен весник на Република Македонија“ бр.172/14), точка 6 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен програмски надзор бр.10-3589/1 од 17.07.2019 година, поради констатирано непочитување на одредбите од Законот за аудио и аудиовизуелни медиумски услуги, односно поради непочитување на правилата за заштита на малолетната публика од страна на Радиодифузното Друштво НАША ТВ ДООЕЛ Скопје, Советот на Агенцијата за аудио и аудиовизуелни медиумски услуги, на 30-та седница одржана на 19.08.2019 година согласно Заклучокот бр.02-3945/7 од 19.08.2019 година, го донесе следното:

**Решение  
за преземање мерка – јавна опомена**

1. **ЈАВНО СЕ ОПОМЕНУВА** Радиодифузното Друштво НАША ТВ ДООЕЛ Скопје, заради извршена повреда на член 50 став 3 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и на членовите 17 и 19 од Правилникот за заштита на малолетните лица („Службен весник на Република Македонија“ бр.172/14), а казнива по член 147 став 1 точка 11 и став 2 од истиот Закон на начин што на телевизискиот програмски сервис на Радиодифузното Друштво НАША ТВ ДООЕЛ Скопје, на 3 јуни 2019 година:

- играната програма “Stand up Macedonia – Умри машки 1 – Ај контакт” (хумор/сатира), емитувана во периодот од 22:59:28 часот до 23:12:03 часот, беше погрешно означена како програма од Втора категорија (8+), што е спротивно а член 17 од Правилникот за заштита на малолетните лица („Службен весник на Република Македонија“ бр.172/14), како и

- играната програма „Давид и Голијат“ (анимиран филм,) емитувана во периодот од 10:28:17 часот до 10:52:37 часот, пред почетокот на емитувањето не беше означена со предупредувачка сигнализација која ја означува категоријата програма, што е спротивно на член 19 од Правилникот за заштита на малолетните лица („Службен весник на Република Македонија“ бр.172/14).

Повредата од став 1 од оваа точка, специфицирана е по датум на емитување, наслов на емисија (играна програма), период на емитување (почеток и крај) и опис на прекршувањето во Писмениот извештај за извршен програмски надзор, бр.10-3589/1 од 17.07.2019 година, кој е составен дел на ова Решение како Прилог бр.1.

2. **МУ СЕ НАЛОЖУВА** на Радиодифузното Друштво НАША ТВ ДООЕЛ Скопје во рок од 30 (триесет) дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги и Правилникот за заштита на малолетните лица.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги.

### Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), Советот на Агенцијата за аудио и аудиовизуелни медиумски услуги презема мерка - решение за јавна опомена согласно со овој Закон, во случаите кога е извршена повреда на одредбите од Законот за аудио и аудиовизуелни медиумски услуги и подзаконските акти донесени врз основа на истиот, како и на условите и обврските утврдени со дозволата и други акти на Агенцијата.

Во рамките на своите законски надлежности, Агенцијата за аудио и аудиовизуелни медиумски услуги преку Секторот за програмски работи, на 17-ти јули 2019 година, изврши редовен програмски надзор (мониторинг) на телевизискиот програмски сервис на Радиодифузното Друштво НАША ТВ ДООЕЛ Скопје, емитуван на 3-ти јуни 2019 година, на државно ниво, при што констатираше прекршување на членот 50 став 3 од Законот за аудио и аудиовизуелни медиумски услуги и на членовите 17 и 19 од Правилникот за заштита на малолетните лица.

Имено, со надзорот е констатирано дека Радиодифузното Друштво НАША ТВ ДООЕЛ Скопје во рамките на својот телевизиски програмски сервис, на 3 јуни 2019 година, играната програма “Stand up Macedonia – Умри машини 1 – Ај контакт” (хумор/сатира) емитувана во периодот од 22:59:28 часот до 23:12:03 часот, беше погрешно означена како програма од Втора категорија (8+) што е спротивно на член 17 од Правилникот за заштита на малолетните лица, како и дека играната програма „Давид и Голијат“ (анимиран филм), емитувана во периодот од 10:28:17 часот до 10:52:37 часот, пред почетокот на емитувањето не беше означена со предупредувачка сигнализација која ја означува категоријата програма, што е спротивно на член 19 од Правилникот за заштита на малолетните лица.

Повредата од точка 1 од ова Решение, специфицирана е по датум на емитување, наслов на емисија (играна програма), период на емитување (почеток и крај) и опис на прекршувањето во Писмениот извештај за извршен програмски надзор, бр.10-3589/1 од 17.07.2019 година, кој е составен дел на ова Решение како Прилог бр.1.

Согласно член 23 став 3 од Законот за аудио и аудиовизуелни медиумски услуги, Советот на Агенцијата до Радиодифузното Друштво НАША ТВ ДООЕЛ Скопје на 19.07.2019 година, испрати Допис (наш арх.бр.03-368 од 19.07.2019 година) со кој му го достави Писмениот извештај за извршен програмски надзор, бр.10-3589/1 од 17.07.2019 година, со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од Законот за аудио и аудиовизуелни медиумски услуги и Правилникот за заштита на малолетните лица. Во предвидениот рок, ТРД НАША ТВ ДООЕЛ Скопје не се изјасни за стореното прекршување на одредбите од Законот за аудио и аудиовизуелни медиумски услуги и Правилникот за заштита на малолетните лица. Советот на Агенцијата на 30-та седница одржана на 19.08.2019 година, го разгледа предметниот Писмен извештај и заклучи на Радиодифузното Друштво НАША ТВ ДООЕЛ Скопје да му се изрече мерка – јавна опомена.

Следствено на напред наведеното, врз основа на член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), поради констатирано непочитување на одредбите од Законот за аудио и аудиовизуелни медиумски услуги и Правилникот за заштита на малолетните лица, утврдено во точка 1 на ова Решение, Советот на Агенцијата за аудио и аудиовизуелни медиумски услуги на 30-та седница одржана на 19.08.2019 година, согласно Заклучокот бр.02-3945/7 од 19.08.2019 година, донесе Решение со кое јавно се опоменува Радиодифузното Друштво НАША ТВ ДООЕЛ Скопје и му се наложува, во рок од 30 (триесет) дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги и Правилникот за заштита на малолетните лица. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

**Агенција за аудио и  
аудиовизуелни медиумски услуги  
Претседател на Совет,**



**Лазо ПЕТРУШЕВСКИ**

**Правна поука:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1):**

1) Писмен извештај за извршен програмски надзор, бр.10-3589/1 од 17.07.2019 година.

**Доставено до:**

- Радиодифузното Друштво НАША ТВ ДООЕЛ Скопје;
- Управителот на Радиодифузното Друштво НАША ТВ ДООЕЛ Скопје;
- Одговорното лице на програмата во Радиодифузното Друштво НАША ТВ ДООЕЛ Скопје;
- Секторот за правни работи;
- Секторот за програмски работи; и
- Назначеното лице во Агенцијата за водење на уписникот Уп1.





До: д-р Зоран Трајчевски, директор  
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

Република Северна Македонија  
АГЕНЦИЈА ЗА АУДИО И АУДИОВИЗУЕЛНИ  
МЕДИУМСКИ УСЛУГИ – СКОПЈЕ  
Република Северна Македонија  
АГЕНЦИЈА ЗА АУДИО И АУДИОВИЗУЕЛНИ  
МЕДИУМСКИ УСЛУГИ – СКОПЈЕ

Примено / Прилог: 17-07, 2019

Орг. единица Нивна зг.	Број Нумер.	Прилог Знак	Вредност Вити
10	3589	1	

1. Вид надзор: редовен
2. Субјект на надзорот: Радиодифузно Друштво НАША ТВ ДООЕЛ - Скопје;
3. Период опфатен со надзорот: 3 јуни 2019 година;
4. Датум на извршување на надзорот: 17 јули 2019 година
5. Предмет на надзорот:
  - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
  - Правилник за заштита на малолетните лица („Службен весник на Република Македонија“ бр. 172/14);
  - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
  - Упатство за примена на одредбите за пласирање производи („Службен весник на Република Македонија“ бр.201/14);
  - Правилник за спонзорство („Службен весник на Република Македонија“ бр. 40/15);
  - Правилник за нови рекламни техники („Службен весник на Република Македонија“ бр. 56/15);
  - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
  - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
  - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);



- Член 94 од Законот за аудио и аудиовизуелни медиумски услуги (емитување игри на среќа);

6. Претходно изречена мерка: нема

7. Констатации од надзорот:

Со редовниот надзор врз програмскиот сервис на Радиодифузното Друштво НАША ТВ ДООЕЛ - Скопје, емитуван на 3 јуни 2019 година, на државно ниво, е констатирано прекршување на член 50 став 3 од Законот за аудио и аудиовизуелни медиумски услуги и на членовите 17 и 19 од Правилникот за заштита на малолетните лица.

Спротивно на член 17 од Правилникот за заштита на малолетните лица (категоризација на аудиовизуелните програми), играната програма „Stand up Macedonia – Умри машки 1 – Ај контакт“ (хумор/сатира) беше погрешно означена како програма од Втора категорија (8+). Според критериумите од Правилникот за заштита на малолетните лица, треба да се означи како програма од Четврта категорија, што не се препорачува за деца под 16 години (види табела бр.1).

Табела бр.1

Наслов на емисија	Период на емитување	
	Почеток	Крај
Stand up Macedonia – Умри машки 1 – Ај контакт	22:59:28	23:12:03
Опис на прекршувањето:		
Програмата беше несоодветно означена со сигнализација за програма од Втора категорија (8+). Содржи вербални и гестуални изрази со силна сексуална алузија кои што не се соодветни за деца под 16 години. Тема на целата аудиовизуелна целина - емисија беа сексуалните односи (хетеро и хомосексуални).		

Спротивно на член 19 од Правилникот за заштита на малолетните лица (предупредувачка сигнализација), играната програма „Давид и Голијат“ (анимиран филм) пред почетокот на емитувањето не беше означена со предупредувачка сигнализација која ја означува категоријата програма (види табела бр.2).

Табела бр.2

Наслов на емисија	Период на емитување	
	Почеток	Крај
„Давид и Голијат“ - анимирани настани од Библијата	10:28:17	10:52:37
Опис на прекршувањето:		
Играната програма „Давид и Голијат“ (анимиран филм) не беше означена со предупредувачка сигнализација пред почетокот на емитувањето.		



**8. Опис на прекршувањето:**

Спротивно на член 50 став 3 од Законот за аудио и аудиовизуелни медиумски услуги и на членовите 17 и 19 од Правилникот за заштита на малолетните лица, на телевизискиот програмски сервис на Радиодифузното Друштво НАША ТВ ДООЕЛ - Скопје, емитуван на 3 јуни 2019 година, програмата „Stand up Macedonia – Умри машки 1 – Ај контакт“ (хумор/сатира) беше емитувана со погрешна предупредувачка сигнализација, а анимираниот филм „Давид и Голијат“ не беше означен со предупредувачка сигнализација за заштита на малолетниците пред почетокот на неговото емитување.

**9. Предлог мерка:**

Советот на Агенцијата да донесе решение за изрекување мерка јавна опомена на Радиодифузното Друштво НАША ТВ ДООЕЛ – Скопје, и согласно точка 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги;

Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

***Сектор за програмски работи***

... ..  
... ..  
... ..  
... ..  
... ..

...

... ..  
... ..  
... ..  
... ..

... ..

... ..  
... ..  
... ..